

महाराष्ट्र माहितीचा अधिकार अधिनियम, २००२

प्रथम अपीलीय प्राधिकार्याने अपील

विरुद्ध मुदतीत निकाली काढणेबाबत.

महाराष्ट्र शासन

सामान्य प्रशासन विभाग

शासन परिपत्रक, क्रमांक : ममाअ-२००४/प्र.क्र.३४/०४/५

मंत्रालय, मुंबई - ४०० ०३२


दिनांक : ६ जुलै, २००४

परिपत्रक :

"महाराष्ट्र माहितीचा अधिकार अधिनियम, २००२" च्या कलम ११(४) अन्वये अपीलीय प्राधिकारी यांनी शक्यतो ३० दिवसांच्या आत किंवा वेळ वाढवून घेतली असेल तर ६० दिवसांच्या आत त्यांच्याकडे दाखल झालेल्या अपिलावर निर्णय देणे अभिप्रेत आहे. शासनाच्या असे निदर्शनास आले आहे की, अपीलीय प्राधिकारी हे निश्चित कालावधीत निर्णय देत नाहीत. त्यांच्याकडून निर्णय झाला नसल्यामुळे अर्जदारांना माहिती उपलब्ध होत नाही व त्यांना मा.लोक आयुक्त/उप लोक आयुक्त यांच्याकडे पुढील अपिल दाखल करणेही शक्य होत नाही. अशा परिस्थितीत माहितीचा अधिकार अधिनियमाचा मूळ हेतू साध्य होत नाही. शासनाकडे विविध अर्जदारांकडून आणि सेवाभावी संस्थांकडून तशा प्रकारच्या अनेक तक्रारी प्राप्त झाल्या आहेत. या अगोदर मुख्य सचिवांच्या सहोदने सर्व मंत्रालयीन विभागांना/विभाग प्रमुखांना अपीलीय प्राधिकार्यांमार्फत वेळेवर निर्णय घेण्यासंबंधी दि.२५.५.२००४ च्या अर्ध शासकीय पत्रान्वये सूचना देण्यात आल्या होत्या. त्या सूचनांची अंमलबजावणी अजूनही झालेली दिसत नाही.

शरील परिस्थितीचा विचार करून आता असे आदेश देण्यात येत आहेत की, सर्व अपीलीय प्राधिकारी यांनी अधिनियमात दिलेल्या तरतुदीप्रमाणे निश्चित कालमर्यादेत अपील निकाली काढावे. यासंदर्भात केलेल्या दिरंगाईची शासनाकडून गंभीरपणे दखल घेतली जाईल. अपील निकाली काढणे ही बाब अपीलीय प्राधिकार्यांच्या निर्धारित केलेल्या कामाचा भाग असून यात केलेली कसूर ही त्यांनी त्यांचे कर्तव्य पार पाडण्यात केलेली कसूर समजण्यात येईल आणि असे अधिकारी नियमाप्रमाणे कारवाईस पात्र राहतील याची नोंद घ्यावी व दक्षता घ्यावी.

महाराष्ट्राचे राज्यपाल यांच्या आदेशानुसार व नावाने,



(अरुणकुमार मारो)

शासनाचे मुख्य सचिव

प्रत,

- | | |
|---|---|
| १) राज्यपालांचे सचिव, | २) मुख्यमंत्र्यांचे प्रधान सचिव, |
| ३) उप मुख्यमंत्र्यांचे सचिव, | ४) सर्व मंत्री / राज्यमंत्री यांचे खाजगी सचिव, |
| ५) मुख्य सचिव, | ६) शासनाचे सर्व अपर मुख्य सचिव / प्रधान सचिव / सचिव, |
| *७) प्रबंधक, उच्च न्यायालय, मूळ न्याय शाखा, मुंबई, | *८) प्रबंधक, उच्च न्यायालय, अपिल शाखा, मुंबई, |
| *९) प्रबंधक, महाराष्ट्र प्रशासकीय न्यायाधिकरण, मुंबई, | *१०) प्रबंधक, लोक आयुक्त व उप लोक आयुक्त, मुंबई, |
| *११) सचिव, महाराष्ट्र लोकसेवा आयोग, मुंबई, | *१२) सचिव, महाराष्ट्र विधानमंडळ सचिवालय, विधानभवन, मुंबई, |
| *१३) सचिव, राज्य निवडणूक आयोग, मुंबई, | १४) सर्व विभागीय आयुक्त, |
| १५) सर्व जिल्हाधिकारी / जिल्हा परिषदांचे मुख्य कार्यकारी अधिकारी, | १६) सर्व मंत्रालयीन विभाग, |
| १७) मंत्रालयीन विभागाच्या अधिपत्याखालील सर्व विभाग / कार्यालय प्रमुख, | १८) सामान्य प्रशासन विभागातील सर्व कार्यासने, |
| *१९) राज्य स्तरीय परिषदेचे सर्व सदस्य, | २०) निवड नसती. (२ प्रती) |

* (पत्राने)